



گورنر KATHY HOCHUL

فوری ریلیز کے لیے: 2023/17/10

گورنر HOCHUL نے مشکلات سے دوچار بال بچے دار خاندانوں کے لیے \$12 ملین کی معاونت کا اعلان کیا

17 یا اس سے کم عمر بچوں والے عوامی امداد میں اندراج شدہ گھرانے، \$100 کی یک بارگی ادائیگیاں وصول کریں گے

ریاست نیو یارک بھر میں 120,000 سے زائد گھرانوں کی مدد کے لیے عالمگیر وبا میں ہنگامی معاونتی فنڈ

گورنر Kathy Hochul نے آج اعلان کیا ہے کہ کم آمدنی والے بال بچے دار خاندانوں کو خاندانی اقتصادی معاونت کی یک بارگی ادائیگی کرنے کے لیے وفاقی فنڈنگ کی مد میں \$12 ملین کی رقم استعمال کی جا رہی ہے۔ ریاست نیو یارک کے دفتر برائے عارضی اور معذوری کی معاونت کے زیر انتظام، عالمگیر وبا میں ہنگامی معاونتی فنڈ سے 17 سال اور اس سے کم عمر بچوں والے ایسے گھرانوں کو تقریباً \$100 فراہم کیے جائیں گے جو عوامی امداد حاصل کرتے ہیں۔

"ہمارے کمزور ترین رہائشیوں کو وفاقی عالمگیر وبا میں ہنگامی معاونتی فنڈ کی جانب سے معاونت فراہم کرنے میں ہماری کامیابی کے پیش نظر، نیو یارک ایسی اضافی فنڈنگ کے لیے اہلیت حاصل کر چکا ہے جو دوسری ریاستوں کی جانب سے استعمال نہیں کی گئی ہے،" گورنر Hochul نے کہا۔ "یہ وفاقی فنڈنگ ایسے گھرانوں کی مزید مدد کرتی ہے جو عالمی وبا کی وجہ سے ہونے والے معاشی نقصان سے دوچار ہوئے ہیں اور اپنے اخراجات میں اعانت کے لیے ان خاندانوں کو فوری نقد رقم فراہم کی جاتی ہے۔"

یہ ادائیگیاں 17 اکتوبر سے جاری کی جائیں گی اور اہل خاندانوں کو بذریعہ ڈاک مطلع کیا جائے گا کہ وہ ادائیگی وصول کریں گے۔ تقریباً 120,000 بال بچے دار خاندان اہلیت رکھتے ہیں۔

2021 کے امریکی ریسکیو پلان ایکٹ کے حصے کے طور پر، عالمگیر وبا میں ہنگامی معاونتی فنڈ تشکیل دیا گیا تھا جس کا مقصد یہ تھا کہ COVID-19 عالمگیر وبا سے متاثرہ ضرورت مند خاندانوں کی مدد کی جائے۔ وفاقی رہنما اصولوں کے مطابق، اس فنڈنگ کے لیے لازم قرار دیا گیا ہے کہ بال بچے دار متاثرہ گھرانوں کو مختصر مدت کی کسی مخصوص صورتحال یا ضرورت سے نمٹنے کے لیے، غیر مکرر مراعات جاری کرنے کے لیے استعمال کی جائے۔

نیو یارک نے ابتدائی طور پر عالمگیر وبا میں ہنگامی معاونتی فنڈ کے ذریعے وفاقی فنڈز کی مد میں \$128 ملین وصول کیے تھے۔ ایسی ریاستیں جو اپنی ابتدائی مختصر کردہ رقم مکمل طور پر خرچ کر چکی تھیں، جیسے نیو یارک نے خرچ کر لیے تھے، ان ریاستوں کا انتخاب کیا جا سکتا ہے تاکہ ایسی ریاستوں سے اضافی فنڈ حاصل کر سکیں جن کے پاس غیر خرچ شدہ فنڈز موجود ہیں۔ NYS کو اضافی \$12 ملین موصول ہوئے ہیں۔

عوامی امداد، کم آمدنی والے افراد اور خاندانوں کو بنیادی ضروریات، جیسے رہائش، پوری کرنے میں مدد کرنے کے لیے ماہانہ گرانٹس فراہم کرتا ہے۔ یہ پروگرام نیو یارک کے 590,000 سے زائد ایسے شہریوں کی مدد کرتا ہے جو

عارضی طور پر بے روزگار ہوں یا کام نہ کر سکتے ہوں، اس کے علاوہ بہت کم اجرت پانے والے کارکنوں اور بچوں کی مدد کرتا ہے۔

ریاست نیو یارک کے دفتر برائے عارضی اور معذوری کی معاونت کی قائم مقام کمشنر Barbara C. Guinn نے کہا، "یہ معمولی سی، یک بارگی ادائیگیاں، اپنے بچوں کے اخراجات پورے کرنے میں، عوامی امداد حاصل کرنے والے خاندانوں کی ایسے اوقات میں مدد کریں گی جب تمام گھرانے بنیادی گھریلو ضروریات سے منسلک بڑھتے ہوئے اخراجات کا سامنا کر رہے ہیں۔ ان ادائیگیوں سے ان انتہائی کم آمدنی والے گھرانوں کو مدد ملے گی کہ بہتر طریقے سے اپنے بچوں کے اخراجات پورے کر سکیں اور ریاست بھر میں خاندانوں کی مدد کے لیے ان ادائیگیوں کے اجراء کی اجازت دینے پر میں گورنر Hochul کی شکر گزار ہوں۔"

سینیٹر Kirsten Gillibrand نے کہا، "ان یک بارگی ادائیگیوں سے اس بات کو یقینی بنانے میں مدد ملے گی کہ کم آمدنی والے خاندانوں کو، اپنے گھریلو اخراجات پورے کرنے میں کچھ مالی امداد مل سکے۔ مشکلات سے دوچار بال بچے دار گھرانوں کی معاونت کی خاطر، گورنر Hochul کی کوششوں میں معاونت کرنے اور اس بات کو یقینی بنانے کے لیے ان کے عزم میں شمولیت پر مجھے فخر ہے کہ معاشی مشکلات سے دوچار نیو یارک کے تمام خاندانوں کو گھرانے کی بنیادی ضروریات تک رسائی حاصل ہو۔"

نمانندہ Brian Higgins نے کہا، "نگہداشتِ اطفال سے لے کر اسکول کے کپڑوں تک، خاندانوں کو باقاعدہ بنیادوں پر اضافی اخراجات کا سامنا کرنا پڑتا ہے جس کے نتیجے میں گھریلو بجٹ پر دباؤ پڑتا ہے۔ عالمگیر وبا کے دوران، ہم نے دیکھا کہ چائلڈ ٹیکس کریڈٹ کی پیشگی ادائیگیوں نے بچوں کو غربت سے نکالنے کے لیے کس طرح کام کیا تھا۔ والدین ہی آپ کو بتا سکیں گے کہ کوئی بھی تھوڑا سا اضافہ مددگار ثابت ہوتا ہے۔ گورنر Hochul کی جانب سے عالمگیر وبا کی وفاقی فنڈنگ کی یہ رقم، نیو یارک کے بچوں کے لیے کی گئی ایک سرمایہ کاری کی نمائندگی کرتی ہے۔"

نمانندہ Adriano Espaillat نے کہا، "زندگی بسر کرنے کی لاگتوں میں مسلسل اضافہ ہوتا چلا جا رہا ہے، اور میں گورنر Hochul کے اس تازہ ترین اقدام پر ان کی تعریف کرتا ہوں جس میں نیو یارک کے 120,000 سے زائد مالی مشکلات کے شکار بال بچے دار گھرانوں کی مدد کے لیے 12\$ ملین کی امداد مختص کی گئی ہے۔ خاندانوں کو تنہا یہ مالی بوجھ برداشت نہیں کرنا چاہیے، اور اس یک بارگی ادائیگی سے انہیں یہ مدد ملے گی کہ روزانہ کی بنیاد پر جس بوجھ کا سامنا کرتے ہیں اس میں کمی آسکے۔ آج کا اعلان، کمزور خاندانوں کے لیے ہماری معاونت کی تصدیق کرتا ہے۔"

ریاستی سینیٹر Roxanne J. Persaud نے کہا، "نیو یارک کے خاندانوں اور انتہائی ضرورت مند بچوں کی مزید معاونت کرنے کی خاطر امریکی ریسکیو پلان ایکٹ فنڈز میں اضافی 12\$ ملین مختص کرنے پر، میں گورنر Hochul اور OTDA کا شکریہ ادا کرتی ہوں۔ معاشی عدم تحفظ سے دوچار تقریباً 120,000 گھرانوں کو اس یک بارگی خاندانی اقتصادی معاونت کی ادائیگیوں سے مدد ملے گی تاکہ وہ بنیادی ضروریات کی بڑھتی ہوئی لاگتیں پوری کر سکیں۔"

رکن اسمبلی Maritza Davila نے کہا، "کم آمدنی والے خاندانوں کو خاندانی اقتصادی معاونت کی ادائیگی فراہم کرنے کے لیے فیڈرل فنڈنگ میں 12\$ ملین دینے کے متعلق گورنر Kathy Hochul کا اعلان ہمارے اس اٹل عزم کا ثبوت ہے کہ ہم میں سے سب سے زیادہ کمزور لوگوں کی بہتری کے لیے کام کیا جائے۔ یہ سرمایہ کاری نہ صرف معاشی استحکام کو تقویت دیتی ہے بلکہ ہماری کمیونٹیز کی مستحکم طاقت کی علامت ہے۔ عوامی امداد پر انحصار کرنے والوں کی مدد کرتے ہوئے، ہم اس بات کو یقینی بنا سکتے ہیں کہ بحالی کے سفر میں ہم کسی کو پیچھے نہیں چھوڑیں گے۔"

عالمگیر وبا میں ہنگامی معاونتی فنڈ کے ذریعے پہلے ہی نیو یارک کے لاکھوں کم آمدنی والے شہریوں کی لازمی ضروریات میں ان کی مدد کی جا چکی ہے۔ فروری 2022 میں، عوامی امداد یا سیلیمینٹل نیوٹریشن اسسٹنس پروگرام

میں اندراج شدہ گھرانوں کو اس فنڈ میں سے \$19 ملین فراہم کیے گئے تھے تاکہ 3 سال یا اس سے کم عمر کے ہر بچے کے ڈائپر کا خرچہ پورا کے لیے \$140 فراہم کیے جائیں۔

اپریل 2022 میں، اس فنڈ کے ذریعے 28,000 سے زائد کثیر نسلی گھرانوں کو خوراک کی مراعات کی مدد میں \$730 فراہم کیے گئے تھے۔ ان یک بارگی ادائیگیوں کے ذریعے 55 سال سے زیادہ عمر کے تقریباً 31,500 بالغوں کی مدد کی گئی تھی، جس کے تحت ریاست بھر کے خاندانوں کو \$23 ملین سے زیادہ کی رقم فراہم کی گئی تھی۔

مئی 2022 میں، عوامی امداد وصول کرنے والے وہ خاندان جن کا کوئی 17 سالہ یا اس سے کم عمر بچہ ہو، ان کو اس فنڈ کی طرف سے \$250 رہائش کے اخراجات، بلز اور دیگر انتہائی لازمی ضروریات کی ادائیگی کے لیے وصول ہوئے تھے۔ لگ بھگ 110,000 گھرانوں کو تقریباً \$28 ملین کی ادائیگیاں کی گئی تھیں، جن سے 216,000 سے زیادہ بچوں کو معاونت ملی تھی۔

اگست 2022 میں، عوامی امداد حاصل کرنے والے بال بچے دار خاندانوں کی مدد کے لیے \$44 ملین سے زیادہ کی رقم تقسیم کی گئی تھی تاکہ اسکول جانے والے اور اوائل زندگی کے غذائی اخراجات پورے کیے جائیں۔ اسکول جانے والے بچوں کے 184,000 گھرانوں کو \$39 ملین کی ادائیگیاں کی گئی تھیں۔ مزید برآں، 3 سال اور اس سے کم عمر بچوں والے گھرانوں کو \$5 ملین کی ادائیگی کی گئی تھی، جس سے تقریباً 34,000 چھوٹے بچوں کو فائدہ پہنچا تھا۔

ستمبر 2022 میں، عوامی امداد حاصل کرنے والے کثیر نسلی گھرانوں میں رہنے والے 2,700 سے زیادہ معمر بالغ افراد کو تقریباً \$3 ملین کی ادائیگیاں کی گئی تھیں۔

OTDA نے ریاست کے خانگی تشدد کی روک تھام کے دفتر کے ساتھ مل کر بھی گھریلو تشدد کا شکار ہونے والے کم آمدنی والے افراد کو فنڈ کے ذریعے مالی معاونت فراہم کرنے کے لیے کام کیا تھا۔ اس کاوش کے نتیجے میں، ایجنسی کے لیے ممکن ہوا کہ گھریلو تشدد کا شکار ہونے والے افراد اور ان کے خاندانوں کی مدد کے لیے \$12.7 ملین فراہم کیے جا سکیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | 518.474.8418 | press.office@exec.ny.gov

[ان سبسکرائب کریں](#)